

पुलिस अधीक्षक महोबा, श्री प्रबल प्रताप सिंह द्वारा पुलिस कार्यालय महोबा में जनसुनवाई की गई, फरियादियों की समस्याओं को सुनकर निस्तारण के दिए निर्देश।

- आज दिनांक: -23.01.2026 को पुलिस अधीक्षक महोबा, श्री प्रबल प्रताप सिंह द्वारा जनपदवासियों की समस्याओं के निस्तारण एवं त्वरित न्याय दिलाये जाने के उद्देश्य से पुलिस अधीक्षक कार्यालय महोबा में जनसुनवाई आयोजित की गयी।
- जनसुनवाई के दौरान पुलिस अधीक्षक महोबा द्वारा प्राप्त शिकायतों को गंभीरता से सुनते हुए प्रत्येक फरियादी को निष्पक्ष व गुणवत्तापूर्ण समाधान का आश्वासन दिया गया। उन्होंने सम्बन्धित अधिकारियों को निर्देशित किया कि सभी शिकायतों का निस्तारण समयबद्ध एवं पारदर्शी तरीके से किया जाए ताकि आमजन का पुलिस पर विश्वास और अधिक मजबूत हो।
- जनसुनवाई के दौरान पुलिस अधीक्षक महोबा द्वारा मिशन शक्ति अभियान 5.0 के तहत महिलाओं को सशक्त बनाने एवं उन्हें सुरक्षित वातावरण प्रदान किये जाने के उद्देश्य से उपस्थित महिला फरियादियों से संवाद कर उनको जागरूक करते हुए महिलाओं को उनकी सुरक्षा, अधिकारों एवं शिकायत दर्ज कराने की प्रक्रिया के संबंध में जानकारी दी गई तथा उन्हें निडर होकर अपनी बात रखने हेतु प्रेरित किया गया।
- पुलिस अधीक्षक महोबा ने कहा कि जनपद महोबा पुलिस आमजन की सुरक्षा, न्याय एवं सेवा के लिए पूर्णतः समर्पित है।



मिशन शक्ति 5.0 : नारी सुरक्षा, सम्मान व स्वावलंबन को लेकर महोबा पुलिस का सशक्त जागरूकता अभियान...

पुलिस अधीक्षक महोबा श्री प्रबल प्रताप सिंह के कुशल निर्देशन में तथा अपर पुलिस अधीक्षक महोबा श्रीमती वन्दना सिंह के निकट पर्यवेक्षण में “मिशन शक्ति अभियान फेज-5” के अन्तर्गत आज दिनांक- 23.01.2026 को जनपद महोबा में महिलाओं एवं बालिकाओं की सुरक्षा, सशक्तिकरण एवं विश्वास का वातावरण सुदृढ़ करने के उद्देश्य से व्यापक जागरूकता अभियान चलाया गया।

“मिशन शक्ति 5.0” अभियान के अन्तर्गत जनपद के समस्त थानों द्वारा प्रमुख बाजारों, कस्बों, चौराहों, धार्मिक स्थलों एवं अन्य महत्वपूर्ण सार्वजनिक स्थानों पर महिला पुलिस कर्मियों की सक्रिय सहभागिता से महिलाओं एवं बालिकाओं को उनके अधिकारों, सरकारी कल्याणकारी योजनाओं तथा सुरक्षा संबंधी संसाधनों की जानकारी प्रदान की गई।

अभियान के दौरान विभिन्न विभागों की योजनाओं जैसे मुख्यमंत्री कन्या सुमंगला योजना, उत्तर प्रदेश रानी लक्ष्मीबाई आर्थिक सहायता योजना, निराश्रित महिला पेंशन योजना, उत्तर प्रदेश राज्य ग्रामीण आजीविका मिशन, प्रधानमंत्री उज्ज्वला योजना, पीएम सम्मान निधि योजना, वन स्टॉप सेंटर, आयुष्मान योजना, सुरक्षित मातृत्व आश्वासन सुमन योजना, महिला शक्ति केंद्र योजना, मुख्यमंत्री अभ्युदय योजना आदि की जानकारी पंपलेट के माध्यम से दी गई।

महिलाओं को पुलिस विभाग से संबंधित महत्वपूर्ण हेल्पलाइन नंबरों जैसे वीमेन पावर लाइन-1090, पुलिस आपातकालीन सेवा-112, सीएम हेल्पलाइन-1076, स्वास्थ्य सेवा-102, एम्बुलेंस सेवा-108, महिला हेल्पलाइन-181, साइबर क्राइम हेल्पलाइन-1930 आदि के बारे में भी विस्तार से अवगत कराया गया।

महोबा पुलिस द्वारा चलाया गया यह अभियान महिलाओं में सुरक्षा का भरोसा, आत्मनिर्भरता की सोच और सम्मान का भाव विकसित करने की दिशा में एक सशक्त पहल है।



गणतंत्र दिवस-2026 :

रैतिक परेड रिहर्सल का पुलिस अधीक्षक महोबा द्वारा निरीक्षण।

आज दिनांक 23.01.2026 को पुलिस अधीक्षक जनपद महोबा श्री प्रबल प्रताप सिंह द्वारा पुलिस लाइन महोबा में आगामी 26 जनवरी 2026 (गणतंत्र दिवस) के अवसर पर आयोजित होने वाली रैतिक परेड की रिहर्सल का निरीक्षण किया गया।

निरीक्षण के दौरान परेड में सम्मिलित विभिन्न टोलियों की ड्रिल, अनुशासन, तालमेल, वर्दी की एकरूपता एवं समग्र प्रस्तुति का सूक्ष्म अवलोकन किया गया। परेड कमाण्डर द्वारा परेड का संचालन करते हुए पुलिस अधीक्षक महोबा को सलामी दी गई।

पुलिस अधीक्षक महोबा द्वारा परेड की गुणवत्ता को और अधिक बेहतर बनाए जाने हेतु संबंधित अधिकारियों एवं कर्मचारियों को अनुशासन, समयबद्धता, समन्वय एवं उत्कृष्ट प्रदर्शन सुनिश्चित करने के संबंध में आवश्यक दिशा-निर्देश प्रदान किए गए। साथ ही गणतंत्र दिवस समारोह को गरिमामय, सुव्यवस्थित एवं सफल बनाने हेतु सभी तैयारियाँ समय से पूर्ण करने के निर्देश दिए गए।

इस अवसर पर क्षेत्राधिकारी, प्रतिसार निरीक्षक, परेड में सम्मिलित पुलिस बल एवं अन्य अधिकारी/कर्मचारीगण उपस्थित रहे।

जनपद पुलिस द्वारा गणतंत्र दिवस-2026 को शांतिपूर्ण, सुरक्षित एवं भव्य रूप से मनाने हेतु सभी आवश्यक तैयारियाँ सुनिश्चित की जा रही हैं।



गणतंत्र दिवस-2026 : रैतिक परेड रिहर्सल का पुलिस अधीक्षक महोबा द्वारा निरीक्षण

@MahobaPolice



RBPS स्कूल कुलपहाड़ में मेधावी छात्र-छात्राओं का सम्मान, बोर्ड परीक्षा व उज्ज्वल भविष्य हेतु क्षेत्राधिकारी कुलपहाड़ द्वारा मार्गदर्शन किया गया ।

आज दिनांक 23.01.2026 को क्षेत्राधिकारी कुलपहाड़ श्री रविकांत गोंड द्वारा थाना कुलपहाड़ क्षेत्रान्तर्गत स्थित RBPS स्कूल, कुलपहाड़ में आयोजित कार्यक्रम में कक्षा 01 से 12 तक प्रथम स्थान प्राप्त करने वाले मेधावी छात्र-छात्राओं को सम्मानित किया गया।

कार्यक्रम के दौरान क्षेत्राधिकारी महोदय ने बच्चों को उनकी शैक्षणिक उपलब्धियों पर बधाई देते हुए कहा कि अनुशासन, परिश्रम एवं सकारात्मक सोच ही सफलता की कुंजी है। उन्होंने विद्यार्थियों को आगामी बोर्ड परीक्षाओं की प्रभावी तैयारी, समय प्रबंधन, लक्ष्य निर्धारण तथा परीक्षा के दौरान तनाव से बचने के महत्वपूर्ण उपायों के बारे में विस्तार से मार्गदर्शन प्रदान किया।

क्षेत्राधिकारी महोदय ने बच्चों को नैतिक मूल्यों, समाज के प्रति जिम्मेदारी एवं राष्ट्र निर्माण में शिक्षा की भूमिका पर भी प्रकाश डाला तथा अभिभावकों एवं शिक्षकों से बच्चों को सकारात्मक वातावरण उपलब्ध कराने की अपील की।

कार्यक्रम के अंत में छात्र-छात्राओं ने क्षेत्राधिकारी महोदय द्वारा प्राप्त मार्गदर्शन को अपने जीवन में आत्मसात करने का संकल्प लिया। विद्यालय प्रबंधन द्वारा इस प्रेरणादायी कार्यक्रम के आयोजन हेतु आभार व्यक्त किया गया।



जिलाधिकारी महोबा एवं पुलिस अधीक्षक महोबा की मौजूदगी में पुलिस एवं प्रशासनिक टीमों द्वारा नागरिक सुरक्षा को सुदृढ़ करने एवम् जनमानस को जागरूक करने हेतु कराया गया मॉक ड्रिल-

गृह मंत्रालय, भारत सरकार द्वारा निर्गत निर्देशों के क्रम में आज दिनांक 23.01.2026 को जनपद महोबा के वीरभूमि डिग्री कॉलेज, महोबा में जिलाधिकारी महोबा श्रीमती गजल भारद्वाज एवं पुलिस अधीक्षक महोबा श्री प्रबल प्रताप सिंह की अध्यक्षता में पुलिस एवं प्रशासनिक टीमों द्वारा संयुक्त रूप से नागरिक सुरक्षा एवं आपदा प्रबंधन को सुदृढ़ करने तथा जनमानस को जागरूक करने हेतु वृहद मॉक ड्रिल का आयोजन नागरिक सुरक्षा कोर महोबा द्वारा किया गया।

इस मॉक ड्रिल का उद्देश्य संभावित युद्धकालीन परिस्थितियों के साथ-साथ प्राकृतिक एवं मानव निर्मित आपदाओं जैसे भूकंप, अग्निकांड, बाढ़, औद्योगिक दुर्घटना, हवाई हमला, ब्लैकआउट एवं अन्य आपात स्थितियों में नागरिकों की सुरक्षा सुनिश्चित करना तथा त्वरित एवं समन्वित प्रतिक्रिया की क्षमता विकसित करना रहा।

मॉक ड्रिल के दौरान नागरिकों को स्वयं की सुरक्षा, प्राथमिक उपचार, सुरक्षित निकासी, घायलों को सहायता, सायरन अलर्ट प्रणाली, ब्लैकआउट, अफवाहों से बचाव एवं आपदा के समय प्रशासनिक सहयोग से संबंधित व्यावहारिक प्रशिक्षण दिया गया। इस अभ्यास में सिविल पुलिस, पीएसी, पीआरडी, एनसीसी, एनएसएस, होमगार्ड, फायर सर्विस, आपदा मित्र, भूतपूर्व सैनिक, विद्युत विभाग, स्वास्थ्य विभाग की चिकित्सकीय टीमों, विभिन्न स्वयंसेवी संगठनों तथा छात्र-छात्राओं द्वारा सक्रिय सहभागिता की गई।

मॉक ड्रिल के दौरान निम्नलिखित बिंदुओं पर विशेष प्रशिक्षण दिया गया—

- युद्धकालीन/आपदा की स्थिति में सायरन बजने पर त्वरित प्रतिक्रिया
- भूकंप, अग्निकांड एवं हवाई हमले के समय सुरक्षित स्थानों पर शरण लेने की प्रक्रिया
- प्राथमिक चिकित्सा एवं घायलों को सुरक्षित निकालने का अभ्यास
- ब्लैकआउट के दौरान विद्युत आपूर्ति रोकने एवं प्रकाश नियंत्रण
- आपदा के समय Do's & Don'ts का पालन
- अफवाहों से बचाव एवं आधिकारिक सूचनाओं पर विश्वास

आपात स्थिति में क्या करें (Do's):

1. प्रशासन, पुलिस एवं आपदा प्रबंधन एजेंसियों द्वारा जारी निर्देशों का पालन करें।
2. सायरन बजते ही सुरक्षित स्थान, बंकर, पक्के भवन के बेसमेंट, बाथरूम या सीढ़ियों के नीचे शरण लें।
3. रेडियो/आधिकारिक संचार माध्यमों से जानकारी लेते रहें।
4. ब्लैकआउट के निर्देश पर सभी बाहरी लाइटें बंद करें।
5. प्राथमिक चिकित्सा किट, पानी, टॉर्च, रेडियो, जरूरी दवाइयाँ व दस्तावेज तैयार रखें।
6. बच्चों, बुजुर्गों, दिव्यांगजनों एवं पशुओं की सहायता करें।
7. खुले स्थान में होने पर जमीन पर लेटकर सिर ढक लें।
8. वाहन चलाते समय सायरन सुनते ही सड़क किनारे वाहन खड़ा कर लाइट बंद करें।
9. शांत रहें, संयम बनाए रखें।

क्या न करें (Don'ts):

1. प्रशासनिक दिशा-निर्देशों की अनदेखी न करें।
2. खुले या असुरक्षित स्थानों पर न जाएँ।
3. सोशल मीडिया अथवा अनजान स्रोतों से मिली अफवाहों पर ध्यान न दें।
4. ब्लैकआउट के दौरान किसी भी प्रकार की रोशनी न जलाएँ।
5. अनावश्यक रूप से वाहन न चलाएँ एवं भीड़ न लगाएँ।
6. घबराहट में बच्चों को स्कूल/डे-केयर से लाने का प्रयास न करें।

ब्लैकआउट एवं आपदा प्रबंधन अभ्यास

ब्लैकआउट की स्थिति में स्थान परिवर्तन, प्राथमिकता निर्धारण, सुरक्षित दिशा में निकासी एवं जनहानि न्यूनतम करने के संबंध में विस्तार से अभ्यास कराया गया तथा ब्लैकआउट के दौरान क्या करें और क्या न करें की विस्तृत जानकारी दी गई।

इस मौक ड्रिल में छात्रों को विशेष रूप से सम्मिलित किया गया ताकि वे आपदा प्रबंधन का व्यावहारिक ज्ञान प्राप्त कर अपने परिवार एवं समाज को भी जागरूक कर सकें।

उपस्थित अधिकारीगण

इस अवसर पर अपर जिलाधिकारी (नमामि गंगे) श्री मोईनुल इस्लाम, अपर पुलिस अधीक्षक श्रीमती वन्दना सिंह, क्षेत्राधिकारीगण, उपजिलाधिकारी, मुख्य चिकित्साधिकारी महोबा एवं उनकी प्रशिक्षित टीम, नागरिक सुरक्षा कोर महोबा की प्रशिक्षित टीम/आपदा प्रबन्धन टीम, प्रतिसार निरीक्षक सहित सम्बन्धित पुलिस एवं प्रशासनिक अधिकारी/कर्मचारीगण उपस्थित रहे।

MAHOBBA POLICE

Meticulous Investigation & Prosecution

अवैध शस्त्र के साथ गिरफ्तार अभियुक्त को न्यायालय ने किया दण्डित...

श्रीमान पुलिस महानिदेशक, उ०प्र० द्वारा चलाये जा रहे अभियान “**Operation Conviction**” के दृष्टिगत जनपद महोबा में पुलिस अधीक्षक महोबा श्री प्रबल प्रताप सिंह के निर्देशन में जनपद महोबा पुलिस द्वारा गुणवत्तापूर्ण विवेचना तथा अभियोजन द्वारा प्रभावी पैरवी के परिणामस्वरूप अपर सिविल जज (जू०डी०) महोबा द्वारा अवैध शस्त्र के साथ गिरफ्तार अभियुक्त को दोषसिद्ध घोषित करते हुए प्रकरण में पंजीकृत अभियोग से सम्बन्धित आरोपी अभियुक्त को जेल में बिताई गई अवधि की सजा व 1000/- रु. के अर्थदण्ड से दण्डित किया गया है।

विवरण निम्नवत है:-

थाना पनवाड़ी में पंजीकृत मु०अ०सं० 1931/2007 धारा- 25 आर्म्स एक्ट से सम्बंधित आरोपी अभियुक्त फारुख पुत्र यूसुफ निवासी मु० कसाई मण्डी पनवाड़ी जनपद महोबा को जेल में बिताई गई अवधि की सजा व 1000/- रु. के अर्थदण्ड से दण्डित किया गया है।



कृष्ण पाल सिंह
अभियोजन अधिकारी



हे०कां० तालता प्रसाद
पैरोकार- थाना कोतवाली नगर

